

## முதல் திருவந்தாதி

தனியன்:

கைதைசேர் பூம்பொழில்சூழ் கச்சிநகர் வந்துதித்த\*  
பொய்கைப்பிரான் கவிஞர் போரேறு\* - வையத்து-  
அடியவர்கள் வாழ அருந்தமிழ் நூற்றந்தாதி\*  
படிவிளங்கச் செய்தான் பரிந்து.

2082:##

வையம் தகனியா\* வார்கடலே நெய்யாக,\*  
வெய்ய கதிரோன் விளக்காக,\* - செய்ய-  
சுடராழி யானடிக் கே\* சூட்டினேன்சொல் மாலை,\*  
இடராழி நீங்குகவே என்று. (2) 1

2083:

என்று கடல்கடைந்தது\* எவ்வுலகம் நீரேற்றது,\*  
ஒன்றும் அதனை உணரேன் நான்,\* - அன்றுஅது-  
அடைத்துடைத்துக்\* கண்படுத்த ஆழி,\* இதுநீ-  
படைத்திடந்து உண்டுமிழ்ந்த பார்.

2

2084:

பாரளவும் ஓரடிவைத்து\* ஓரடியும் பாருடுத்த,\*  
நீரளவும் செல்ல நிமிர்ந்ததே\* - சூருருவில்-  
பேயளவு கண்ட\* பெருமான்! அறிகிலேன்,\*  
நீயளவு கண்ட நெறி.

3

2085:

நெறிவாசல் தானேயாய்\* தின்றனை,\* ஐந்து-  
பொறிவாசல் போர்க்கதவம் சார்த்தி,\* - அறிவானும்  
ஆலமர நீழல்\* அறம் நால்வர்க்கு அன்றுரைத்த,\*  
ஆலமமர் கண்டத்து அரன்.

4

2086:

அரன் நாரணன் நாமம்\* ஆன்விடை புள்ளுர்த்தி,\*  
உரைநூல் மறையுறையும் கோயில்,\* - வரைநீர்-  
கருமம் அழிப்பளிப்புக்\* கையதுவேல் நேமி,\*  
உருவமெரி கார்மேனி ஒன்று.

5

2087:

ஒன்றும் மறந்தறியேன்\* ஓதநீர் வண்ணனைநான்,\*  
இன்று மறப்பனே ஏழைகாள்\* - அன்று-  
கருவரங்கத்துள் கிடந்து\* கைதொழுதேன் கண்டேன்\*  
திருவரங்க மேயான் திசை.

6

2088:

திசையும் திசையுறு தெய்வமும்,\* தெய்வத்-  
திசையும்\* கருமங்கள் எல்லாம்\* - அசைவில்சீர்க்-  
கண்ணன் நெடுமால்\* கடல்கடைந்த,\* காரோத-  
வண்ணன் படைத்த மயக்கு.

7

2089:

மயங்க வலம்புரி வாய்வைத்து,\* வானத்து-  
இயங்கும்\* எறிகதிரோன் தன்னை,\*-முயங்குஅமருள்-  
தேராழியால் மறைத்த\* என்நீ திருமாலே,\*  
போராழிக் கையால் பொருது?

8

## முதல் திருவந்தாதி

2090:

பொருகோட்டோர் ஏனமாய்ப்\* புக்கிடந்தாய்க்கு,\* அன்றுஉன்-  
ஒருகோட்டின் மேல் கிடந்ததன்றே,\* - விரிதோட்ட-  
சேவடியை நீட்டித்\* திசைநடுங்க விண்துளங்க,\*  
மாவடிவின் நீயளந்த மண்?

9

2091:

மண்ணும் மலையும்\* மறிகடலும் மாருதமும்,\*  
விண்ணும் விழுங்கிய அது மெய்யென்பர்,\* - எண்ணில்-  
அலகளவு கண்ட\* சீராழியாய்க்கு,\* அன்றுஇவ்-  
உலகளவும் உண்டோ உன் வாய்?

10

2092:

வாய்அவனை அல்லது வாழ்த்தாது,\* கையுலகம்-  
தாயவனை அல்லது தாத்தொழா,\* - பேய்முலைநஞ்சு-  
ஊணுக உண்டான்\* உருவொடு பேரல்லால்,\*  
காணுகண் கேளா செவி.

11

2093:

செவிவாய்கண் முக்கு\* உடல் என்று ஐம்புலனும்,\* செந்தீ-  
புவிசால்நீர் விண்பூதம் ஐந்தும்,\* - அவியாத-  
ஞானமும் வேள்வியும்\* நல்லறமும் என்பரே,\*  
ஏனமாய் நின்றற்கு இயல்வு.

12

2094:

இயல்வாக ஈன்துழாயான் அடிக்கே செல்ல,\*  
முயல்வார் இயலமரர் முன்னம்,\* - இயல்வாக-  
நீதியால் ஓதி\* நியமங்களால் பரவ,\*  
ஆதியாய் நின்றார் அவர்.

13

2095:

அவரவர் தாத்தாம்\* அறிந்தவாறு ஏத்தி,\*  
இவரிவர் எம்பெருமான் என்று,\* - சவர்மிசைச்-  
சார்த்தியும்\* வைத்தும் தொழுவர்,\* உலகளந்த-  
முர்த்தி உருவே முதல்.

14

2096:

முதலாவார் முவரே\* அம் முவருள்ளும்\*  
முதலாவான்\* முரிநீர் வண்ணன்,\* - முதலாய-  
நல்லான் அருளல்லால்\* நாமநீர் வையகத்து,\*  
பல்லார் அருளும் பழுது

15

2097:

பழுதே பலபகலும்\* போயினவென்று,\* அஞ்சி-  
அழுதேன்\* அரவணைமேல் கண்டு தொழுதேன்\*  
கடலோதம் காலலைப்பக்\* கண்வளரும்,\* செங்கண்  
அடலோத வண்ணர் அடி.

16

2098:

அடியும் படிகடப்பத்\* தோள்திசைமேல் செல்ல,\*  
முடியும் விசம்பளந்தது என்பர்,\* - வடியுகிரால்-  
ஈர்ந்தான்\* இரணியனதாகம்,\* இருஞ்சிறைப்புள்-  
ஊர்ந்தான்\* உலகளந்த நான்று

17

## முதல் திருவந்தாதி

- 2099:  
நான்ற முலைத்தலை நஞ்சுண்டு, \* உறிவெண்ணெய்-  
தோன்ற உண்டான்\* வென்றி சூழ்களிற்றை ஊன்றி, \*  
பொருதுடைவு கண்டானும்\* புள்ளின்வாய் கீண்டானும், \*  
மருதிடைபோய் மண்ணளந்த மால். 18
- 2100:  
மாலும் கருங்கடலே! \* என்னோற்றாய், \* வையகமுண்டு-  
ஆலின் இலைத்துயின்ற ஆழியான், \* - கோலக்-  
கருமேனிச்\* செங்கண்மால் கண்படையுள், \* என்றும்-  
திருமேனி நீதீண்டப் பெற்று! 19
- 2101:  
பெற்றூர் தனைகழலப்\* பேர்ந்தோர் குறளுருவாய், \*  
செற்றூர் படிகடந்த செங்கண்மால், \* - நல்தாமரை-  
மலர்ச் சேவடியை\* வானவர்கை கூப்பி, \*  
நிரைமலர்கொண்டு\* ஏத்துவரால் நின்று. 20
- 2102:  
நின்று நிலமங்கை\* நீரேற்று முவடியால், \*  
சென்று திசையளந்த செங்கண்மாற்கு, \* - என்றும்-  
படையாழி புள்ளூர்த்தி\* பாம்பணியான் பாதம், \*  
அடையாழி நெஞ்சே! அறி. 21
- 2103:  
அறியும் உலகெல்லாம்\* யானேயும் அல்லேன், \*  
பொறிகொள் சிறையுவண முர்ந்தாய், \* - வெறிகமழும்-  
காமபேய் மென்தோளி\* கடைவெண்ணெய் உண்டாயை, \*  
தாம்பே கொண்டார்த்த தழும்பு. 22
- 2104:  
தழும்பிருந்த சார்ங்கநாண்\* தோய்ந்தவாமங்கை, \*  
தழும்பிருந்த தாள்சகடம் சாடி, \* - தழும்பிருந்த-  
பூங்கோதையாள் வெருவப்\* பொன்பெயரோன் மார்பிடந்த, \*  
வீங்கோத வண்ணர் விரல். 23
- 2105:  
விரலொடுவாய் தோய்ந்த வெண்ணெய்கண்டு, \* ஆய்ச்சி-  
உரலோடு\* உறப்பிணித்த ஞான்று\* - குரலோவாது-  
ஏங்கி நினைந்து\* அயலார் காண இருந்திலையே?, \*  
ஓங்கோத வண்ண! உரை. 24
- 2106:  
உரைமேல் கொண்டு\* என்னுள்ளம் ஓவாது\* எப்போதும்-  
வரைமேல்\* மரகதமே போல, \* - திரைமேல்-  
கிடந்தாணைக்\* கீண்டாணை, \* கேழலாய்ப் பூமி-  
இடந்தாணை\* ஏத்தி எழும். 25
- 2107:  
எழுவார் விடைகொள்வார்\* ஈன்துழாயாணை, \*  
வழுவா வகைநினைந்து வைகல் தொழுவார், \*  
வினைச்சுடரை நந்துவிக்கும்\* வேங்கடமே, \* வானேர்-  
மனச்சுடரைத் தூண்டும் மலை. 26

## முதல் திருவந்தாதி

2108:  
மலையால் குடைகவித்து\* மாவாய் பிளந்து, \*  
சிலையால் மராமரமேழ் செற்று, \* - கொலையானைப்-  
போர்க்கோடு ஓசித்தனவும்\* பூங்குருந்தம் சாய்த்தனவும்\*  
கார்க்கோடு பற்றியான் கை. 27

2109:  
கைய வலம்புரியும் நேமியும், \* கார்வண்ணத்-  
தைய! மலர்மகள்\* நின்னாகத்தாள், \* - செய்ய-  
மறையான் நின் உந்தியான்\* மாமதிள் முன்றெய்த\*  
இறையான் நின் ஆகத்து இறை. 28

2110:  
இறையும் நிலனும்\* இருவிசம்பும் காற்றும், \*  
அறைபுனலும் செந்தீயும் ஆவான், \* - பிறைமருப்பின்-  
பைங்கண்மால் யானை\* படுதுயரம் காத்தளித்த, \*  
செங்கண்மால் கண்டாய் தெளி. 29

2111:  
தெளிதாக\* உள்ளத்தைச் செந்திநீஇ, \* ஞானத்-  
தெளிதாக\* நன்குணர்வார் சிந்தை, \* - எளிதாகத்-  
தாய்நாடு கன்றேபோல்\* தண்துழாயான் அடிக்கே, \*  
போய்நாடிக் கொள்ளும் புரிந்து. 30

2112:  
புரியொருகை பற்றி\* ஓர் பொன்னாழி ஏந்தி, \*  
அரியுருவும் ஆளுருவுமாகி, \* - எரியுருவ-  
வண்ணத்தான் மார்ப்பிடந்த\* மாலடியை அல்லால், \* மற்று-  
எண்ணத்தான் ஆமோ இமை? 31

2113:  
இமையாத கண்ணால்\* இருளகல நோக்கி, \*  
அமையாப் பொறிபுலன்கள்\* ஐந்தும் நமையாமல், \*  
ஆகத் தணைப்பார்\* அணைவரே, \* ஆயிரவாய்-  
நாகத் தணையான் நகர். 32

2114:  
நகர மருள்புரிந்து\* நான்முகற்கு, பூமேல்\*  
பகர மறைபயந்த பண்பன்\* - பெயரினையே-  
புந்தியால் சிந்தியாது\* ஓதி உருவெண்ணும், \*  
அந்தியாலாம் பயனங்கென்? 33

2115:  
என்னொருவர் மெய்யென்பர்\* ஏழுலகுண்டு\* ஆலிலையில்-  
முன்னொருவன் ஆய முகில்வண்ண, \* - நின்னுருகிப்-  
பேய்த்தாய் முலைத்தாள்\* பேர்ந்திலளால், \* பேரமர்க்கண்-  
ஆய்த்தாய்\* முலைத்த ஆறு? 34

2116:  
ஆறிய அன்பில்\* அடியார்தம் ஆர்வத்தால், \*  
கூறிய குற்றமாக் கொள்ளல்நீ - தேறி, \*  
நெடியோய்! அடி\* அடைதற்கன்றே, \* ஈரைந்து-  
முடியான் படைத்த முரண்? 35

## முதல் திருவந்தாதி

- 2117:  
முரணை வலிதொலைதற்கு ஆமன்றே,\* முன்னம்-  
தரணி\* தனதாகத் தானே\* - இரணியனைப்-  
புண்டிரந்த வள்ளுகிரால்\* பொன்னாழிக் கையால்\* நீ-  
மண்ணிரந்து கொண்ட வகை? 36
- 2118:  
வகையறு நுண்கேள்வி வாய்வார்கள்,\* நாளும்-  
புகைவிளக்கும்\* பூம்புனலும் ஏந்தி,\* - திசைதிசையின்-  
வேதியர்கள்\* சென்றிறைஞ்சும் வேங்கடமே,\* வெண்சங்கம்-  
ஊதியவாய்\* மால்உகந்த ஊர். 37
- 2119:  
ஊரும் வரியரவம்\* ஒண்குறவர் மால்யானை,\*  
பேர எறிந்த பெருமணியை,\* - காருடைய-  
மின்னென்று\* புற்றடையும் வேங்கடமே,\* மேலசுரர்-  
என்னென்ற மால திடம். 38
- 2120:  
இடந்தது பூமி\* எடுத்தது குன்றம்,\*  
கடந்தது கஞ்சனமுன் அஞ்ச,\* - கிடந்ததுவும்-  
நீரோத மாகடலே\* நின்றதுவும் வேங்கடமே,\*  
பேரோத வண்ணர் பெரிது. 39
- 2121:  
பெருவில் பகழிக்\* குறவர்கைச் செந்தீ\*  
வெருவிப் புனம்துறந்த வேழம்,\* - இருவிசும்பில்-  
மீன்வீழ்க்\* கண்டஞ்சும் வேங்கடமே,\* மேலசுரர்-  
கோன்வீழ கண்டுகந்தான் குன்று. 40
- 2122:  
குன்றனைய குற்றஞ் செயினும்\* குணங்கொள்ளும்\*  
இன்று முதலாக என்னெஞ்சே,\* - என்றும்-  
புறனுரையே ஆயினும்\* பொன்னாழிக் கையான்\*  
திறனுரையே சிந்தித் திரு 41
- 2123:  
திருமகளும் மண்மகளும்\* ஆய்மகளும் சேர்ந்தால்\*  
திருமகட்கே தீர்ந்தவாறு என்கொல்,\* - திருமகள்மேல்-  
பாலோதம் சிந்தப்\* பட நாகணைக் கிடந்த,\*  
மாலோத வண்ணர் மனம்? 42
- 2124:  
மனமாச தீரும்\* அறுவினையும் சாரா,\*  
தனமாய தானேகை கூடும்,\* - புனமேய-  
பூந்துழாயான் அடிக்கே\* போதொடு நீரேந்தி,\*  
தாம்தொழா நிற்பார் தமர். 43
- 2125:  
தமர்உகந்தது எவ்வுருவம்\* அவ்வுருவம் தானே,\*  
தமர்உகந்தது எப்பேர் மற்றப்பேர்,\* - தமர்உகந்து-  
எவ்வண்ணம் சிந்தித்து\* இமையாது இருப்பரே,\*  
அவ்வண்ணம் ஆழியானும். 44

## முதல் திருவந்தாதி

- 2126:  
ஆமே யமரர்க்கு\* அறிய? அதுநிற்க,\*  
நாமே அறிகிற்போம் நன்னெஞ்சே,\* - பூமேய-  
மாதவத்தோன் தாள்பணிந்த\* வாளரக்கன் நீள்முடியை,\*  
பாதமத்தால் எண்ணினான் பண்பு. 45
- 2127:  
பண்புரிந்த நான்மறையோன்\* சென்னிப் பலியேற்ற,\*  
வெண்புரிநூல் மார்பன் வினைதீர,\* - புண்புரிந்த-  
ஆகத்தான்\* தாள்பணிவார் கண்டீர்,\* அமரர்தம்-  
போகத்தால் பூமி ஆள்வார். 46
- 2128:  
வாரி சுருக்கி\* மதக்களிறு ஐந்தினையும்,\*  
சேரி திரியாமல் செந்திநீஇ,\* - கூரிய-  
மெய்ஞ்ஞானத்தால்\* உணர்வார் காண்பரே,\* மேலொருநாள்-  
கைந்நாகம் காத்தான் கழல். 47
- 2129:  
கழலொன்று எடுத்து\* ஒருகை சுற்றியோர் கைமேல்,\*  
சுழலும் சுராசுரர்கள் அஞ்ச,\* - அழலும்-  
செருவாழி ஏந்தினான்\* சேவடிக்கே செல்ல,\*  
மருவாழி நெஞ்சே! மகிழ். 48
- 2130:  
மகிழல கொன்றேபோல்\* மாறும் பல்யாக்கை,\*  
நெகிழ முயல்கிற்பார்க்கு அல்லால்,\* - முகில்விரிந்த-  
சோதிபோல் தோன்றும்\* சுடர்ப்பொன் நெடுமுடி,\* எம்-  
ஆதி காண்பார்க்கும் அரிது. 49
- 2131:  
அறிய புலனைந்து அடக்கி\* ஆய்மலர்கொண்டு,\* ஆர்வம்-  
புரியப் பரிசினால் புல்கில்,\* - பெரியனாய்-  
மாற்றாது\* வீற்றிருந்த மாவலிபால்,\* வண்கைநீர்-  
ஏற்றனைக் காண்பது எளிது. 50
- 2132:  
எளிதில் இரண்டடியும்\* காண்பதற்கு,\* என்னுள்ளம்-  
தெளியத் தெளிந்தொழியும் செவ்வே,\* - களியில்-  
பொருந்தாதவனைப்\* பொரலுற்று,\* அரியாய்-  
இருந்தான் திருநாமம் எண். 51
- 2133:  
எண்மர் பதினொருவர்\* ஈறுவர் ஓரிருவர்,\*  
வண்ண மலரேந்தி வைகலும்,\* - நண்ணி-  
ஒரு மாலையால் பரவி\* ஓவாது,\* எப்போதும்-  
திருமலைக் கைதொழுவர் சென்று. 52
- 2134:##  
சென்றால் குடையாம்\* இருந்தால் சிங்காசனமாம்,\*  
நின்றால் மரவடியாம் நீள்கடலுள்,\* - என்றும்-  
புணையாம் மணிவிளக்காம்\* பூம்பட்டாம் புல்கும்-  
அணையாம்,\* திருமாற்கு அரவு. (2) 53

## முதல் திருவந்தாதி

- 2135:  
 அரவம் அடல்வேழம்\* ஆன்குருந்தம் புள்வாய்\*  
 குரவை குடம்முலை மல்குன்றம்,\* - கரவின்றி-  
 விட்டிற்றுத்து மேய்த்தொசித்துக்\* கீண்டு கோத்தாடி,\* உண்-  
 டட்டெடுத்த செங்கண் அவன். 54
- 2136:  
 அவன் தமர்\* எவ்வினையர் ஆகிலும்,\* எங்கோன்-  
 அவன்தமரே\* என்று ஒழிவது அல்லால்,\* - நமன்தமரால்-  
 ஆராயப் பட்டு\* அறியார் கண்டீர்,\* அவணைமேல்-  
 பேராயற்கு ஆள் பட்டார் பேர். 55
- 2137:  
 பேரே வரப்பிதற்றல்\* அல்லால் எம் பெம்மானை,\*  
 ஆரே அறிவார்? அதுநிற்க,\* - நேரே-  
 கடிக்கமலத்து உள்ளிருந்தும்\* காண்கிலான்,\* கண்ணன்-  
 அடிக்கமலம் தன்னை அயன். 56
- 2138:  
 அயல்தின்ற வல்வினையை\* அஞ்சினேன் அஞ்சி,\*  
 உயதின் திருவடியே சேர்வான்,\* - நயதின்ற-  
 நன்மாலை கொண்டு\* 'நமோநாரண' என்னும்,\*  
 சொன்மாலை கற்றேன் தொழுது. 57
- 2139:  
 தொழுது மலர்க்கொண்டு\* தூபம்கை ஏந்தி,\*  
 எழுதும் எழுவாழி நெஞ்சே,\* - பழுதின்றி-  
 மந்திரங்கள் கற்பனவும்\* மாலடியே கைதொழுவான்,\*  
 அந்தரம் ஒன்றில்லை அடை. 58
- 2140:  
 அடைந்த அருவினையோடு\* அல்லல்நோய் பாவம்,\*  
 மிடைந்தவை மீண்டொழிய வேண்டில்,\* - நுடங்கிடையை-  
 முன்னிலங்கை வைத்தான்\* முரணழிய,\* முன்னொருநாள்-  
 தன்வில் அங்கை வைத்தான் சரண். 59
- 2141:  
 சரண மறையயந்த\* தாமரையானேடு,\*  
 மரணய மன்னுயிர்கட் கெல்லாம்,\* - அரணய-  
 பேராழி கொண்ட\* பிரானன்றி மற்றறியாது,\*  
 ஓராழி சூழ்ந்த உலகு. 60
- 2142:  
 உலகும்\* உலகிறந்த ஊழியும்,\* ஒண்கேழ்-  
 விலகு கருங்கடலும் வெற்பும்,\* - உலகினில்-  
 செந்தீயும்\* மாருதமும் வானும்,\* திருமால்தன்-  
 புந்தியிலாய புணர்ப்பு. 61
- 2143:  
 புணர்மருதின் ஊடுபோய்ப்\* பூங்குருந்தம் சாய்த்து,\*  
 மணமருவ மால் விடையேழ் செற்று,\* - கணம்வெருவ-  
 ஏழுலகும் தாயினவும்\* எண்திசையும் போயினவும்,\*  
 சூழரவப் பொங்கணையான் தோள். 62

## முதல் திருவந்தாதி

- 2144:  
தோளவனை அல்லால் தொழா,\* என் செவியிரண்டும்,-  
கேளவனது இன்மொழியே \*கேட்டிருக்கும்,\* - நாநாளும்-  
கோணு கணையான்\* குரைகழலே கூறுவதே,\*  
நாணுமை நள்ளேன் நயம். 63
- 2145:  
நயவேன் பிறர்பொருளை\* நள்ளேன் கீழாரோடு,\*  
உயவேன் உயர்ந்தவரோடு அல்லால்,\* - வியவேன்-  
திருமாலை அல்லது\* தெய்வம் என்றேத்தேன்,\*  
வருமாறு என் நம்மேல் வினை? 64
- 2146:  
வினையால் அடர்ப்படார்\* வெந்நரகில் சேரார்,\*  
தினையேனும் தீக்கதிக்கண் செல்லார்,\* - நினைதற்-  
கரியானைச்\* சேயானை,\* ஆயிரம்பேர்ச் செங்கண்-  
கரியானைக்\* கைதொழுதக் கால். 65
- 2147:  
காலை எழுந்து\* உலகம் கற்பனவும்,\* கற்றுணர்ந்த-  
மேலைத் தலைமறையோர்\* வேட்பனவும்,\* - வேலைக்கண்-  
ஓராழி யான்அடியே\* ஓதுவதும் ஓர்ப்பனவும்,\*  
பேராழி கொண்டான் பெயர். 66
- 2148:  
பெயரும் கருங்கடலே நோக்கும்ஆறு,\* ஒன்பு-  
உயரும்\* கதிரவனே நோக்கும்,\* -உயிரும்-  
தருமனையே நோக்கும்\* ஒண்தாமரையாள் கேள்வன்,\*  
ஒருவனையே நோக்கும் உணர்வு. 67
- 2149:  
உணர்வார் ஆர் உன்பெருமை?\* ஊழி தோறுாழி,\*  
உணர்வார் ஆர் உன்னுருவம் தன்னை?,\* உணர்வாரார்-  
விண்ணகத்தாய்!\* மண்ணகத்தாய்!\* வேங்கடத்தாய்!\* நால்வேதப்-  
பண்ணகத்தாய்!\* நீகிடந்த பால்? 68
- 2150:  
பாலன் தனதுருவாய்\* ஏழுலகுண்டு,\* ஆலிலையின்-  
மேலன்று நீவளர்ந்த மெய்யென்பர்,\* - ஆலன்று-  
வேலை நீருள்ளதோ\* விண்ணதோ மண்ணதோ?\*  
சோலைகூழ் குன்றெடுத்தாய் சொல்லு. 69
- 2151:  
சொல்லுந் தனையும்\* தொழுமின் விழுமுடம்பு,\*  
செல்லுந் தனையும் திருமாலை,\* - நல்லிதழ்த்-  
தாமத்தால் வேள்வியால்\* தந்திரத்தால் மந்திரத்தால்,\*  
நாமத்தால் ஏத்துதிரேல் நன்று. 70
- 2152:  
நன்று பிணிமுப்புக்\* கையகற்றி நான்கூழி,\*  
நின்று நிலமுமுதும் ஆண்டாலும்,\* என்றும்-  
விடலாழி நெஞ்சமே!\* வேண்டினேன் கண்டாய்,\*  
அடலாழி கொண்டான் மாட்டுஅன்பு. 71



## முதல் திருவந்தாதி

2153:

அன்புஆழியாணை\* அணுகென்னும், நா அவன்தன்\*  
பண்பாழித் தோள்பரவி ஏத்தென்னும்,\* முன்புழி-  
காணைக்\* காணென்னும் கண்ணெவி கேளென்னும்\*  
புணரம் பூண்டான் புகழ்.

72

2154:

புகழ்வாய் பழிப்பாய்\* நீ பூந்துழாயாணை,\*  
இகழ்வாய் கருதுவாய் நெஞ்சே,\* - திகழ்நீர்க்-  
கடலும் மலையும்\* இருவிசம்பும் காற்றும்,\*  
உடலும் உயிரும் ஏற்றான்.

73

2155:

ஏற்றான் புள்ளூர்த்தான்\* எயிலெரித்தான் மார்விடந்தான்\*  
நீற்றான் நிழல்மணி வண்ணத்தான்,\* - கூற்றொருபால்-  
மங்கையான்\* பூமகளான் வார்சடையான்,\* நீண்முடியான்-  
கங்கையான்\* நீள்கழலான் காப்பு.

74

2156:

காப்பு உன்னையுன்னக்\* கழியும் அருவினைகள்,\*  
ஆப்பு உன்னையுன்ன அவிழ்ந்தொழியும்\* - முப்புன்னைச்-  
சிந்திப்பார்க்கு\* இல்லை திருமாலே,\* நின்னடியை-  
வந்திப்பார்\* காண்பர் வழி.

75

2157:

வழிநின்று\* நின்னைத் தொழுவார்,\* வழுவா-  
மொழிநின்ற முர்த்தியரே யாவர்,\* - பழுதொன்றும்-  
வாராத வண்ணமே\* விண்கொடுக்கும்,\* மண்ணளந்த-  
சீரான் திருவேங்கடம்.

76

2158:

வேங்கடமும்\* விண்ணகரும் வெஃகாவும்,\* அஃகாத-  
பூங்கிடங்கில் நீங்கோவல் பொன்னகரும்,\* - நான்கிடத்தும்-  
நின்றான் இருந்தான்\* கிடந்தான் நடந்தானே,\*  
என்றால் கெடுமாம் இடர்.

77

2159:

இடர் ஆர் படுவார்?\* எழுநெஞ்சே,\* வேழம்-  
தொடர்வான் கொடுமுதலை சூழ்ந்த,\* - படமுடை-  
பைந்நாகப் பள்ளியான்\* பாதமே கைதொழுதும்,\*  
கொய்ந்நாகப் பும்போது கொண்டு.

78

2160:

கொண்டாணை அல்லால்\* கொடுத்தாரை யார்பழிப்பார்,\*  
'மண்தா' எனவிரந்து மாவலியை,\* ஒண்தாரை-  
நீரங்கை தோய\* நிமிர்ந்திலையே,\* நீள்விசம்பில்-  
ஆரங்கை தோய அடுத்து?

79

2161:

அடுத்த கடும்பகைஞர்க்கு\* ஆற்றேன் என்றோடி,\*  
படுத்த பெரும்பாழி சூழ்ந்த - விடத்தரவை,\*  
வல்லாளன் கைக்கொடுத்த\* மாமேனி மாயவனுக்கு,\*  
அல்லாதும் ஆவரோ ஆள்?

80

## முதல் திருவந்தாதி

- 2162:  
ஆளமர் வென்றி\* அடுகளத்துள் அஞ்ஞான்று,\*  
வாளமர் வேண்டி வரைநட்டு,\* - நீளவைச்-  
சுற்றிக் கடைந்தான்\* பெயரன்றே,\* தொல் நரகைப்-  
பற்றிக் கடத்தும் படை? 81
- 2163:  
படையாரும் வாள்கண்ணார்\* பாரசிநாள்,\* பைம்பூந்-  
தொடையலோடு ஏந்திய தூபம்,\* - இடையிடையின்-  
மீன்மாய\* மாகுணும் வேங்கடமே,\* மேலொருநாள்-  
மான்மாய\* எய்தான் வரை. 82
- 2164:  
வரைகுடைதோள் காம்பாக\* ஆநிரைகாத்து,\* ஆயர்-  
நிரைவியையேழ்\* செற்றவாறு என்னே,\* - உரவுடைய-  
நீராழி உள்கிடந்து\* நேரா நிரைசரர்மேல்,\*  
பேராழி கொண்ட பிரான்? 83
- 2165:  
பிரான்! உன் பெருமை\* பிறர் ஆரறிவார்?,\*  
உராய் உலகளந்த ஞான்று,\* - வராகத்-  
தெயிற்றளவு\* போதாவாறு என்கொலோ,\* எந்தை-  
அடிக்களவு போந்த படி? 84
- 2166:  
படிகண்டு அறிதியே\* பாம்பணியினன்,\* புட்-  
கொடி கண்டறிதியே? கூறாய்,\* - வடிவில்-  
பொறியைந்தும் உள்ளடக்கி\* போதொடு நீரேந்தி,\*  
நெறிநின்ற நெஞ்சமே! நீ. 85
- 2167:  
நீயும் திருமகளும் நின்றாயால்,\* குன்றெடுத்துப்-  
பாயும்\* பனிமறைத்த பண்பாளா,\* - வாயில்-  
கடைகழியா உள்புகாக்\* காமர்பூங் கோவல்\*  
இடைகழியே பற்றி இனி. 86
- 2168:  
இனியார் புகுவார்\* எழுநரக வாசல்?,\*  
முனியாது முரித்தாள் கோமின்,\* - கனிசாயக்-  
கன்றெறிந்த தோளான்\* கனைகழலே காண்பதற்கு,\*  
நன்கறிந்த நாவலம்குழ் நாடு. 87
- 2169:  
நாடினும்\* நின்னடியே நாடுவன்,\* நாடோறும்-  
பாடினும்\* நின்புகழே பாடுவன்,\* குடினும்-  
பொன்னாழி ஏந்தினான்\* பொன்னடியே குடுவேற்கு,\*  
என்னாகில் என்னே எனக்கு? 88
- 2170:  
எனக்காவார்\* ஆரொருவரே,\* எம்பெருமான்-  
தனக்காவான்\* தானே மற்றல்லால்,\* - புனக்காயாம்-  
பூமேனி காண்ப்\* பொதியவிழும் பூவைப்பூ,\*  
மாமேனி காட்டும் வரம். 89

## முதல் திருவந்தாதி

2171:

வரத்தால் வலிநினைந்து\* மாதவ!நின் பாதம்,\*  
சிரத்தால் வணங்காநு மென்றே,\* - உரத்தினால்-  
ஈரியாய்\* நேர்வலியோரைய இரணியனை,\*  
ஓரியாய் நீயிடந்தது ஊன்?

90

2172:

ஊனக் குரம்பையின்\* உள்புக்கு இருள்நீக்கி,\*  
ஞானச் சுடர்கொளீஇ நாள்தோறும்,\* - ஏனத்து-  
உருவா உலகிடந்த\* ஊழியான் பாதம்,\*  
மருவாதார்க்கு உண்டாமோ வான்?

91

2173:

வானாகித் தீயாய்\* மறிகடலாய் மாருதமாய்\*  
தேனாகிப் பாலாம் திருமாலே,\* - ஆனாய்ச்சி-  
வெண்ணெய் விழுங்க\* நிறையுமே,\* முன்னொருநாள்-  
மண்ணை உமிழ்ந்த வயிறு?

92

2174:

வயிறழல வாளுருவி\* வந்தானை அஞ்ச\*  
எயிறிலக வாய்மடுத்தது என்நீ,\* - பொறியுகிரால்-  
புவடியை ஈடழித்த\* பொன்னாழிக் கையா,\* நின்-  
சேவடிமேல் ஈடழியச் செற்று?

93

2175:

செற்றெழுந்து தீவிழித்துச்\* சென்ற இந்த ஏழுலகும்,\*  
மற்றிவை ஆவென்று வாயங்காந்து,\* முற்றும்-  
மறையவற்குக் காட்டிய\* மாயவனை அல்லால்,\*  
இறையேனும் ஏத்தாதென் நா.

94

2176:

நாவாயில் உண்டே\* 'நமோ நாரண' என்று,\*  
ஓவாது உரைக்கும் உரையுண்டே,\* - மூவாத-  
மாக்கதிக்கண் செல்லும்\* வகையுண்டே,\* என்னொருவர்-  
தீக்கதிக்கண் செல்லும் திறம்?

95

2177:

திறம்பாது என்னெஞ்சமே!\* செங்கண்மால் கண்டாய்,\*  
அறம்பாவம் என்றிரண்டும் ஆவான்,\* புறந்தான்இம்-  
மண்தான்\* மறிகடல்தான் மாருதந்தான்,\* வான்தானே,-  
கண்டாய்\* கடைக்கட பிடி.

96

2178:

பிடிசேர் களிறளித்த பேராளா,\* உன்தன்-  
அடிசேர்ந்து அருள்பெற்றாள் அன்றே,\* - பொடிசேர்-  
அனல்கங்கை ஏற்றாள்\* அவிர்சடைமேல் பாய்ந்த,\*  
புனல்கங்கை என்னும்பேர்ப் பொன்?

97

2179:

பொன்திகழு மேனிப்\* புரிசடையம் புண்ணியனும்,\*  
நின்றுலகம் தாய நெடுமாலும்,\* - என்றும்-  
இருவரங்கத்தால்\* திரிவரேலும்,\* ஒருவன்-  
ஒருவன் அங்கத்து என்றும் உள்ள.

98

## முதல் திருவந்தாதி

2180:##

உள்கண்டாய் நன்னெஞ்சே!\* உத்தமன் என்றும்-  
உள்கண்டாய்,\* உள்ளுவார் உள்ளத்து-உள்கண்டாய்,\*  
வெள்ளத்தின் உள்ளானும்\* வேங்கடத்து மேயானும்,\*  
உள்ளத்தின் உள்ளான் என்று ஓர்.

99

2181:##

ஓரடியும் சாடுதெத்த\* ஒண்மலர்ச் சேவடியும்,\*  
ஈரடியும் காணலாம் என்னெஞ்சே!\* - ஓரடியில்-  
தாயவனைக் கேசவனைத்\* தண்துழாய் மாலைசேர்,\*  
மாயவனையே மனத்து வை. (2) 100

பொய்கையாழ்வார் திருவடிகளே சரணம்